

Врз основа на член 22 став 1 точка 7 и 9, член 36 и 62 од Законот за локалната самоуправа ("Службен весник на РМ" бр.5/2002), а согласно членовите 15 и 20 од Пречистен текст на Статутот на општина Кратово ("Службен Гласник на општина Кратово" бр.10/2019), Советот на општина Кратово на седницата одржана на 12.11.2020 година, донесе

О Д Л У К А

за усвојување на Програма за активностите на Општина Кратово во областа на социјалната заштита и здравството за 2021 година

Член 1

Со Одлуката Советот на општина Кратово усвојува Програма за активностите на Општина Кратово во областа на социјалната заштита и здравството за 2021 година.

Програмата ќе се реализира во зависност од процесот на реализација на приходите во Буџетот на Општина Кратово.

Програмата е во прилог и е составен дел на оваа одлука.

Член 2

Одлуката влегува во сила осмиот ден од денот на објавувањето во "Службен Гласник на општина Кратово".

Бр.09 - 1183/1
12.11.2020 година
Кратово

Претседател
на Советот на општина Кратово
Слободан Постолов



СОВЕТ НА ОПШТИНА КРАТОВО

Бр.: 09-1183/2

12.11.2020 год.
К Р А Т О В О

СОВЕТ НА ОПШТИНА КРАТОВО

ПРОГРАМА

за активностите на Општина Кратово во областа на социјалната заштита и здравството за 2021 година

**Кратово
Ноември 2020 г.**

Врз основа на член 22, став 1, точка 7 од Законот за локална самоуправа („Службен весник на РМ „, бр: 5/02) и член 20 , став 1 од Пречистен текст на Статутот на Општина Кратово (Службен гласник бр: 10/2019), Советот на општина Кратово на седница на Советот одржана на ден: . . 2020 година, донесе:

ПРОГРАМА

За активностите на Општина Кратово во областа на социјалната заштита и здравството за 2021 година

I. ЦЕЛИ

Основни цели на програмата се:

1. Рационално и ефикасно задоволување на потребите и интересите на населението на општина Кратово во областа на здравството и социјалната заштита, во рамките на буџетските можности;
2. Зајакнување на соработката со релевантните институции (ЦСР Кратово, АВРСМ, образовните институции) во насока на намалување на социјалните и здравствените проблеми со кои се соочува населението во општина Кратово;
3. Зголемување на јавната свест за потребата од поддршка на решавање на социјалните проблеми во општината;
4. Подобрување на стандардот на населението и нивото на здравствената едукација.

II. АКТИВНОСТИ

Активностите на Општина Кратово во областа на здравството и социјалната заштита ќе бидат насочени кон поттикнување, поддржување и помагање за остварување на целите предвидени со оваа Програма:

- Помош на социјално загроени семејства;
- Помош на маргинализирани групи на граѓани;
- Помош на стари и изнемоштени лица;
- Финансиска помош за лекување на деца;
- Помош на семејства погодени од несреќа или елементарни непогоди;
- Поддршка на активности за инклузија на деца со хендикеп;
- Поддршка за збогатување на спортскиот, рекреативниот и културно-забавниот живот на лицата – корисници на Дневниот центар на лица со ментална или телесна попреченост во Кратово;
- Овозможување на пристап до јавните институции за лицата со телесна попреченост;
- Организирање на јавни настани за промена на јавната свест и собирање на дополнителни средства за помош на социјално загроените семејства;

- Промовирање на вонинституционалната заштита;
- Подготовка на програми за намалување на девијантните појави кај младите;
- Учество и поддршка на проекти, обуки, работилници и трибини организирани од здруженија, со цел унапредување на социјалната заштита на граѓаните;
- Креирање на политики и развивање на можности за развој на социјалното претприемништво кај младите;
- Развивање на здравствената култура и ефикасноста на здравствената заштита кај локалното население.

Следува табеларен приказ на активности и предвидени средства за нивна реализација:

ТАБЕЛАРЕН ПРИКАЗ НА АКТИВНОСТИ И ПРЕДВИДЕНИ СРЕДСТВА ЗА РЕАЛИЗАЦИЈА							
Ред. бр.	Активности	Временска рамка	Носител	Извори на средства во денари			
				Минист. за труд и соц.пол.	Буџет на општина Кратово	Други извори	Вкупно
1	Финансиска помош на членови на социјално загрозувани семејства во градот и руралните средини	по потреба	Општина Кратово и ЦСР		60.000		60.000
2	Поддршка на маргинализираните групи	по потреба	Општина Кратово и ЦСР		30.000		30.000
3.	Помош на стари и изнемоштени лица	по потреба	Општина Кратово и Здружение на пензионери		30.000		30.000
4.	Финансиска помош за лекување на болни лица	по потреба	Општина Кратово		100.000		100.000
5.	Финансиска помош на семејства погодени од несреќа или елементарна непогода	по потреба	Општина Кратово		150.000		150.000

6.	Организирање на јавни настани, набавка на социјални пакети и средства за живот, собирни акции за донирање на храна, облека и потребни средства	континуирано во текот на целата година	Општина Кратово		120.000		120.000
7.	Изведување на јавни работи – уредување на јавни површини во кои ќе бидат ангажирани корисници на социјална парична помош (општокорисна работа)	по потреба	Општина Кратово		70.000		140.000
8.	Набавка на училишен прибор и опрема за ученици од социјално загрозени семејства	август и септември	Општина Кратово и ООУ, СОУ		40.000		40.000
9.	Новогодишни подароци за деца со попреченост и деца кои ја посетуваат ЈОУДГ „Царка Андреевска“	декември	Општина Кратово		50.000		50.000
10.	Развивање на здравствената култура -трибини на тема: алкохолизам, пушење, хипертензија, шеќерна болест, рак на дојка и рак на матка	во текот на годината	Општина Кратово, Здравствени институции и центар за здравствена заштита		10.000		10.000
11.	Меѓуопштинска соработка -учество во партнерски проекти од областа на социјалната и здравствената заштита со општините од СИПР	по потреба	Општина Кратово и Североисточен плански регион		20.000		20.000
12.	Учество во проекти од областа на социјалната заштита со УНДП (ОКР) 2021-22	Во текот на годината	Општина Кратово		120.000		
	Вкупно				800.000		780.000

III. ФИНАНСИРАЊЕ

Активностите предвидени со Програмата ќе се финансираат од средства на Буџетот на Општина Кратово за 2021 година, Министерството за труд и социјална политика, здруженија и други извори.

При реализација на Програмата, Советот на Општина Кратово ќе ги поддржи институциите и здруженијата на граѓани при реализирањето на проектните активности од областа на социјалната и сфера и здравството за обезбедување на средства и друга помош од:

1. Министерството за труд и социјална политика на СРМ;
2. Трговски друштва, јавни претпријатија, фондации и други правни и физички лица;
3. Други извори.

IV. РАСПОРЕДУВАЊЕ НА БУЏЕТСКИТЕ СРЕДСТВА

Содржините предвидени во програмата ќе се финансираат од посебна ставка во Буџетот на општината.

Содржините се детално опишани во табеларниот приказ, составен дел на Програмата.

V. ДРУГИ ФОРМИ НА АКТИВНОСТИ

Други форми на активности кои ќе се помагаат од Буџетот на Општина Кратово се:

-обезбедување на стручна, техничка и друга поддршка со кадри и опрема со која располага општината;

-организирање на протоколарни средби за воспоставување соработка на претставници од општината со потенцијални донатори и проекти од областа на социјалната и здравствената заштита;

-поддршка на реализирање проектни активности реализирани од здруженија на граѓани во областа на социјалното претприемништво кај младите луѓе.

Овие форми на активности ќе се реализираат согласно можностите на Општина Кратово, со средства од општинскиот буџет и други извори на средства.

VI. ЗАВРШНИ ОДРЕДБИ

Оваа Програма влегува во сила со денот на објавувањето во "Службен гласник" на Општина Кратово, а ќе се применува до крајот на годината.

Бр. 09 - 1183/2

12.11.2020 година

Кратово



Претседател
на Советот на Општина Кратово
Слободан Постолов